

این بروجن کافر روح اور علماء کرام کی فتوحہ ماریں

مولانا محمد عیسیٰ

فقط اسلام محفوظ دین ہے : ڈاکٹر محمود عازی صاحب کی بیساکیوں کے ایک پوپ (جو ان کا بہت بڑا نہ ہی پیشوادا تھا) سے ملاقات ہوئی، یہ پوپ کے ہمہان ہوئے، ڈاکٹر صاحب نے پوپ سے سوال کیا کہ ہمیں اسی کوئی بات بتاؤ شریعت یوسوی میں سند متصل کے ساتھ عیسیٰ علیہ السلام سے مردی ہو، پوپ نے ڈاکٹر صاحب کا سوال سن کر سر جھکا لیا اور لا جواب ہو گیا چونکہ وہ خود مترضی ہیں بلکہ اتنا جیل اربعہ "چاروں انجیل" میں یہ بات موجود ہے کہ "انا جیل" کی سند متصل نہیں بلکہ پاکستان میں بیساکیوں کی سینکڑوں مشزیاں ہیں جو باجبل اور انجل میں سے کسی کتاب کو سند متصل کے ساتھ پیش نہیں کر سکتیں، ان کا کوئی پادری کسی سطر، کسی جملہ یا کسی باب کے بارے میں دعویٰ نہیں کر سکتا کہ یہ نازل شدہ ہے اور سند متصل سے ہے جبکہ حلم قرآن پورے اعتقاد سے کہہ سکتا ہے کہ "الحمد" سے "والناس" تک وہی قرآن ہے جو محمد ﷺ پر نازل ہوا اور حرف بحرف وہی ہے، پھر مغرب و دیگر ممالک میں مذکورین حدیث کا فتنہ اٹھا چونکہ حدیث قرآن کی تفسیر ہے اور قرآن کی حفاظت میں خدا تعالیٰ نے اس کے بیان کی بھی حفاظت کا ذمہ اٹھایا ہے، خدا تعالیٰ نے ایسے شواہد مہیا کر دیے کہ مذکورین حدیث بھی لا جواب ہو گئے، آپ ﷺ کے تحریر شدہ خطوط دریافت ہوئے جو مختلف بادشاہوں کو دعوت اسلام کے لئے ارسال فرمائے تھے۔

فرانس کا ایک مستشرق گیا اس نے مصر سے ایک مخطوط دریافت کیا جس کی تحریر یعنیہ وہی تھی

جو احادیث میں ملتی ہے، سلطان عبدالجید کے دور میں ایک مخطوط ملا جو ترکی کے توپ کاپی میوزم میں محفوظ ہے۔ افریقہ میں دوسری جگہ عظیم میں افریقہ میں مخطوط ملا جو شاہ روم نے چاک کر دیا تھا اس وقت یہ پر پا اور تھیس روم ان ایکپارٹ اور پرشن ایکپارٹ (یعنی رومی اور ایرانی)۔ ۱۹۷۰ء میں ہنگری کے وزیر خزانہ نے ایک تحریر شائع کی جو روم بادشاہ کے نام لکھی گئی تھی جواردن کے میوزیم میں محفوظ ہے، ایسی تحریریں جسے نہ عام مسلمان لکھ سکتا ہے نہ ان کی حاصل شدہ تحریر جیسا رسم الخط مردوج ہے اور پھر ان کی تائید ان احادیث سے ہوتی ہے جن احادیث میں یہ عبارات نقل کی گئی ہیں، جب اصل مکتوب دریافت ہوئے تو ان احادیث سے ملا کر دیکھا تو کچھ بھی تبدیلی معلوم نہ ہوئی یعنیہ جیسے احادیث میں یہ عبارات منقول تھیں ویسے ہی ان مکتوبات پر لکھی پائی گئیں۔ حالانکہ راوی نقل کرتے رہے معنی اور مطلب تو ہی لیکن الفاظ بدل سکتے تھے مگر یہ خدا کی شان ہے کہ جو الفاظ مبارک آپ ﷺ کی زبان اطہر سے ان پر رقم ہوئے کئی سو سال گزرنے کے بعد بھی احادیث میں وہی نقل ہوتے رہے، یہ تو تحریر کا حال ہے آپ ﷺ کی روزمرہ کی تعلیمات جو عملی زندگی سے تعلق رکھتی ہیں ان میں بھی کوئی شبہ نہیں، ہمیں اسلام کی قدر تدبیح معلوم ہوتی ہے جب اس کا موازہ باقی مذاہب سے ہو کہ وہ مذاہب تغیر و تبدیل سے محفوظ نہیں، اور ان کی کتب بھی تحریف شدہ ہیں جبکہ اسلام جوں کا توں محفوظ ہے کلام مجید اور حدیث ویسی کی ویسی ہی محفوظ ہے۔

فقط اسلام پیروی کرے قابل ہے : ایک پادری سے میری ملاقات ہوئی، اس نے کہا کہ آپ کا یہ عقیدہ ہے کہ بائبل اور انجلی آسمان سے اتری ہوئی ہیں، میں نے کہا ہاں ہم ان کو منزل شدہ مانتے ہیں، اس نے کہا تو پھر عیسیٰ علیہ السلام پر ایمان کیوں نہیں لاتے، میں نے کہا ”ہم جس نبی کی شریعت کو مانتے ہیں وہ کامل اور محفوظ ہے اور تمہاری شریعت کامل اور محفوظ نہیں۔ اسلام کامل ضابطہ حیات اور تلقیامت انسانیت کے لئے ہے۔“ میں نے کہا عیسائیت کو مانتے میں ایک رکاوٹ ہے کہ یہ شریعت محفوظ اور کامل نہیں ہے۔ اس کے مقابلے میں ہمارا دین اسلام کامل بھی ہے محفوظ بھی ہے، عیسیٰ علیہ السلام کی زندگی بھی

کامل زندگی کے پہلوؤں کے لئے رہنمائی نہیں کرتی۔ مثال کے طور پر دیکھئے حضرت عیسیٰ علیہ السلام نے شادی نہیں کی تھی اب بیوی کے ساتھ کہیں معاشرت برقراری جائے کیسے زندگی گزاری جائے وہ آپ حضرت عیسیٰ علیہ السلام کی زندگی سے نہیں بتا سکتے ان کے اولاد نہیں تھی پھر کی تربیت و پرورش کیسے ہو وہ آپ عیسیٰ علیہ السلام کی زندگی سے نہیں بتا سکتے۔ حضرت عیسیٰ علیہ السلام کی زندگی میں بہت سارے کام پیش نہیں آئے مثلاً انہوں نے فوجی کی کمائی نہیں کی انہوں نے قاضی اور جج بن کر فیصلے نہیں دیئے انہوں نے خود تجارت نہیں کی انہوں نے مزدوری نہیں کی انہیں اجتماعی عبادات کا موقع نہیں ملا کہ جمع ہو کر جماعت سے نماز پڑھتے ہوں بس کچھ لوگ ایمان لائے تھے وہ اپنے روزی کرانے میں مصروف رہتے کبھی بکھار آجائتے کوئی بات دین کی سن لیتے تو بہت ساری چیزیں تو ان کی زندگی میں پیش ہی نہیں آئیں جو انسان کی زندگی کے افعال ہوتے ہیں اور جو حضرت عیسیٰ علیہ السلام کی زندگی میں پیش آئیں وہ آپ کے پاس محفوظ نہیں ہیں۔ حضرت عیسیٰ علیہ السلام نے کھانا کھایا، کیا آپ بتا سکتے ہیں کہ کھانا کس طرح کھاتے تھے ان کی نشست اور بیٹھنے کا انداز کیا ہوتا تھا کچھ پڑھتے تھے یا نہیں کتنی الگیوں سے کھاتے تھے کیا مرغوب تھا کھانے میں، وہ سوتے تھے تو کس طرح سوتے تھے کیا بیٹت ہوتی تھی۔ پانی کیسے پیتے تھے کھرے ہو کر یا بیٹھ کر، آپ زیادہ سے زیادہ یہ کہہ سکتے ہیں کہ عیسیٰ علیہ السلام God تھے خدا سے دعماً لگتے تھے اور اتنی بات ہم بھی جانتے ہیں اور آپ بھی جانتے ہیں جو الفاظ ان کی دعاء کے آپ نقل کریں گے حضرت عیسیٰ علیہ السلام تک ان کی سند نہیں پہنچتی۔ یہ بعد میں لوگوں نے لکھ لئے ہیں گڑھ لئے ہیں بنائے ہیں لیکن میں جس نبی پر ایمان لایا ہوں اور جن کو اپنا آئیندہ میں اوسہ اور نمونہ بنایا ہے زندگی کے لئے، ان کی ہربات میرے سامنے کھلی ہوئی کتاب کی طرح عیاں ہے، میں نے کہا و دیکھئے میں سات آٹھ سال کا ایک بچہ تھا اس وقت مجھ کو دنیا کی کچھ سوچہ بوجھ آ جاتی ہے تو اس کے بعد سے میں اپنے والد کے ساتھ میں سال رہا اور میں خدا کی حکم کھا کر کہہ سکتا ہوں میں اپنے والد کو اتنا نہیں جانتا ہتنا اپنے آقا سروردِ عالم علیہ السلام کو جانتا ہوں، میں تمہیں بتا سکتا ہوں کہ

آپ بس کس طرح پہنچتے تھے کون کون سا بس آپ نے زندگی میں پہنا، میں بتاسکتا ہوں کہ آپ کھانے کے لئے کس طرح پہنچتے تھے کہتی الہیاں استعمال کرتے تھے کیا مرغوب تھا کہا پہنچتے تھے کیا گفتگو ہوتی تھی ہر ایک چیز کے بارے میں یہاں تک کہ جو باقی انسان کو پرائیوریت اور نجی ہوتی ہیں اور عام طور پر انسان ان باتوں پر توجہ نہیں دیتا لیکن میں وہ بھی: سکتا ہوں کہ آپ آدمی رات کے بعد اور تہائی رات کے بعد اور آخری حصہ میں خدا سے کہ باقی کیا کرتے تھے، آپ اپنی پیوں سے رات کے اندر ہیرے میں کیا سرگوشی کیا کرتے تھے وہ بھی بتاسکتا ہوں، انسان جب کوئی آئینڈیل بنائے گا نمونہ بنائے گا تو اس وقت بنائے گا کہ جب اس کی ہر چیز سامنے ہو جس پر وہ جمل سکے، میں نے ایک بات یہ بھی کہی کہ دیکھئے میں آپ کو یہ بتاسکتا ہوں کہ میرے آقا سرورد دو عالم علیہ السلام کی ریش مبارک داڑھی کے کتنے بال سفید تھے میں نے کہا دنیا میں کوئی انسان اپنے باپ کے بارے میں بتاسکتا ہے کہ اس کی ڈاڑھی کے کتنے بال سفید ہیں؟ تو میں نے کہا کہ حضرت عیسیٰ علیہ السلام اور حضور علیہ السلام کے درمیان سچے اور جھوٹے ہونے کا یا صحیح اور غلط ہونے کا فرق نہیں بلکہ فرق یہ ہے کہ ان کی تعلیمات ایک محدود وقت کے لئے تھیں اس کے بعد ختم ہو گئیں ان کی سیرت بھی محفوظ نہیں رہی اور نبی علیہ السلام کی سیرت اور تعلیمات قیامت تک کہ انسانوں کی رہنمائی کے لئے اللہ نے محفوظ رکھنے کا انتظام کر دیا، تو جس نعمت کو آپ یہاں پر حاصل کر رہے ہیں قرآن کو اور حدیث کو اور علوم اسلامیہ کو یہ وہ نعمت ہے جس کی پوری انسانیت کو ضرورت ہے۔ ہم حضور علیہ السلام کی زندگی کو دیکھیں کہ آپ کی زندگی کیا تھی، پہلی وحی جب آپ پر اتری ہے تو اور آپ پر گھبراہٹ طاری ہو گئی اور گھر میں آ کر آپ نے حضرت خدیجہ رضی اللہ تعالیٰ عنہا کو فرمایا زملوونی ”چادر اوڑھا دو“ مجھے اندیشہ ہے کہ کہیں میری جان نہ نکل جاوے تو حضرت خدیجہ نے ان الفاظ میں آپ کو تسلی دی کہ آپ تو بے سہارا بنتے ہیں تھیوں کے کام آتے ہیں ضرورت مندوں کی ضرورت پوری کرتے ہیں آپ کو جو مسافر نظر آتا ہے اس کی خبر گیری کرتے ہیں یعنی ”سوشل ورک“ جیسے کہا جاتا ہے۔

علماء کی ذمہ داریاں: اسلام کی دو بنیادیں تھیں عبادت اور خدمت، یہ دو پہلو ہیں اسلام کی گاڑی کے۔ اور دونوں کو برادر کھنپڑے گا، اگر گاڑی کا ایک پہیہ اوپر ہوا اور ایک نیچے تو گاڑی نہیں چلے گی، عبادت کا جب بہت زیادہ جوش مارے تو وہاں خدمت کی طرف آؤی کو توجہ دینی چاہئے اور جہاں خدمت میں اتنا لگ جائے کہ عبادت سے غفلت ہو جائے تو عبادت کی طرف توجہ دینی چاہئے ہمارا تعارف دنیا میں ہوتا چاہئے کہ یہ وہ لوگ ہیں جو انسانیت کی خدمت کرتے ہیں بے سہاروں کا سہارا بنتے ہیں جو یہ اوکس اور تیموں کے لئے یہ کرتے ہیں، کیا ہماری الواقع یہ تعارف ہے؟ ہم جس کے وارث کہلاتے ہیں۔ ایسا تو نہ ہو کہ ہماری وجہ سے ان پر کوئی حرف آئے پھر دوسری بات یہ ہے کہ حضور اکرم ﷺ نے پوری انسانیت کو سامنے رکھا، اللہ تعالیٰ نے اپنے قریبی رشتہ داروں کو ڈرانے کا حکم دیا۔ داندر عشیر تک الاقریبین تو آپ نے اس زمانے کا جو طرز تھا لوگوں کو جمع کرنے کا، ہر دو کا ایک میڈیا ہوتا ہے ایک طرز ہوتا ہے تو آپ نے صفا کی ایک پہاڑی پر چڑھ کر یا صبا ہاہ کر کے ایک آواز دی چلائے یہاں تک کہ گھبرا کر لوگ نکل آئے کیونکہ جب کوئی خاص واقعہ ہوتا تھا یا دشمن حملہ کر دے تو وہاں اس طرح کوئی کھڑا ہو کر چلاتا تھا آواز دیتا تھا تو لوگ آگئے پھر آپ نے پہلا جو خطاب کیا تو آپ نے یہ نہیں کہا اے مکہ والو! اے قریشیو! اے میرے خاندان والو! آپ نے فرمایا ایسا الناس انسانیت کو خطاب کیا پوری انسانیت کو اور اگر آپ دیکھیں جسہ الوداع کا جو خطبہ ہے اور آج کا NO UNO کا جو چارٹ ہے انسانیت کے لئے وہ اسی کا ترجمہ معلوم ہو گا آپ کو، تو علم دین کا سیکھنا اور علم دین کو پھیلانا اور دنیا کے مسائل اس سے حل کرتا ہے ساری ذمہ داری ہم پر ہے۔

اس وقت پاکستان مسلمانوں کا ملک ہے کوئی اگر یہ حکومت نہیں کر رہا یہاں پر کہ ہم مدرسہ کی چار دیواری یا مسجد کی چار دیواری میں اپنے ایمان کو بچانے کی فکر میں ہوں جیسے ہندوستان میں جب اگر یہ آیا تھا اور علماء کا قتل عام کیا تھا اور جس طرح مدارس بند کئے تھے اور مدارس کی ساری جائیدادیں ضبط کر لیں تھیں اور طے کر لیا تھا کہ سب کو عیسائی بنانا ہے اور کوئی مسلمان

باقی نہ رہے تو اس وقت کے علماء نے ایک حکمت عملی اختیار کی تھی کہ چلو چھوڑ دو، دیہات میں جا کر دیوبند اور گنگہ میں جا کر خانقاہوں میں رہو اور اپنے علم کو تعلیم رکھ کر بچانے کی کوشش کی جائے تو آج ایسی کوئی بات تو نہیں ہے اگرچہ عملاً آج کل امریکہ کی عمل داری ہے لیکن ہے تو مسلمان کا ملک، تو اس کی ہمیں فکر کرنی چاہئے کہ یہ مسلمانوں کا ملک ہے تو یہاں پر کیا چیز غالب ہونی چاہئے، یہاں کا معاشری نظام کیا ہونا چاہئے؟ یہاں کا سیاسی نظام اور یہاں کی پارلیمنٹ میں کن امور پر بحث ہو، یہاں کا میدیا یا ذراائع ابلاغ کیا ہو، یہاں کا معاشرہ اور سماج کن حدود پر استوار ہو، اسکی کیا قدریں ہوں؟ اگر حضور اکرم ﷺ پاکستان کے ایک چھوٹے سے گاؤں میں آجائیں دیہات میں جہاں پر سو مسلمان بنتے ہوں اور آپ اس کو ملاحظہ فرمائیں کہ یہاں کا نظام تعلیم سیکولر ہے لادینی یا اسلام دشمن ہے اور یہاں کا مالیاتی نظام اس بنیاد پر ہے جس پر اللہ اور رسول نے اعلانِ جنگ کیا ہے (سودی) اور ذراائع ابلاغ اور میدیا کا نظام وہ ہے جو انسانوں میں گندگی، بے حیائی، فحاشی اور منکرات کو عام کرنے والہ ہے سماج اور تہذیب جن قدروں پر استوار ہے وہ انسانوں کو خدا سے کامنے اور دور کرنے والا طریقہ ہے تو حضور اکرم ﷺ ایک لمحہ کے لئے برداشت کریں گے اس بات کو کہ میری امت کے سو آدمیوں کا ایک گاؤں ہو اور یہ چیزیں ہوں؟ تو ہم جو ورش اللانیماء ہیں ہم نے کیسے برداشت کر لیا کہ پورے پاکستان میں یہ جمل رہا ہے اور ہم اس پر قائم ہو گئے، ہمیں بھی اس کے لئے تیاری کرنی ہے اسی وقت بعد میں نہیں ہوگی، جس طرح ہم یہاں پڑھتے ہیں حدیث کو اور قرآن کو حضور اکرم ﷺ کی نماز ہم پڑھ رہے ہیں بخاری میں یا کسی کتاب میں تو نماز کا عملنا سیکھنا بھی پڑے گا بعد میں کوئی موقع نہیں ہو گا سیکھنے کا اور بعض الفاظ میں تقویٰ، احسان اور توکل اور ان سارے الفاظ پر صحابہؓ نے محنت کی تو الفاظ یہی تھے حقائق ان کو حاصل ہو گئے یہاں پر علم کے الفاظ بھی ہمیں لینے میں علم کی حقیقت بھی لینی ہے اور علم پر چلنے کا شوق و ذوق بھی حاصل کرنا ہے۔

آج دنیا میں جو سب سے بڑی کشمکش ہے آج کا مغرب یہ سمجھتا ہے

کہ اب ہمیں کسی آسمانی ہدایت کی ضرورت نہیں حالانکہ قرآن میں آپ نے پڑھا اللہ تعالیٰ نے حضرت آدم علیہ السلام کو فرمایا تھا کہ زمین پر اتر جاؤ فاما یا تینکم منی ہدی فمن تبع هدای فلا خوف علیہم ولا هم یبحزونون والذین کفروا و کل دبوا بایتنا اولنک اصحاب النار ہم فیہا خالدون اگر اتباع سے کی تو یہ یہ سزا ہے پوری تفصیل ہے قرآن میں، تو انسان ہر وقت آسمانی ہدایت کا وحی کا محتاج ہے لیکن آج کا مغرب یہ کہتا ہے کہ نہیں اب انسان کی عقل کامل ہو گئی ہے اور انسان ترقی کر کے تہذیب کے اس عروج پر پہنچ گیا ہے کہ اسے کسی وحی کی ضرورت نہیں ہے۔ انسان کی سوسائٹی جو کہتی ہے وہ صحیح ہے اکثریت جو کہہ دے اور عقل جو فیصلہ کر دے ان یہ یقون الاظن وما تھوی الانفس۔ عقل آپ کو یقین تو نہیں دے گی بس مگاں غالب ہی دے گی اور اس وقت عقل اور خواہشات یہ دو بنیادی ہیں دنیا میں انسانوں کی زندگی گزارنے کی، اس پر فیصلے ہو رہے ہیں یہ پارلیمنٹ کا نظام کیا ہے اکثریت جیسی بھی ہو جو کہہ دے بس وہ صحیح ہے، حق اور باطل کیا یہ بھی اکثریت ہی پر محصر ہے۔

چرچ آف انگلینڈ کا دو غله پن: انگلینڈ میں چرچ آف انگلینڈ ہے جو چرچوں کی اور مذہبی اداروں کی سب سے بڑی اتحادی ہے اس نے پہلے ایک ہدایت جاری کی تھی کہ وہ اڑ کے اور اڑ کیاں جو بغیر شادی کے آپس میں رہتے ہیں اسے گناہ کہا جائے گناہ سمجھا جائے حوصلہ مٹنی کی جائے، پھر کچھ عرصہ بعد کہا نہیں اب تو عام طور پر لوگ رہنے لگے ہیں اس لئے نہ اسے گناہ سمجھا جائے نہ گناہ کہا جائے نہ حوصلہ مٹنی کی جائے، یعنی صحیح کیا ہے وہ بھی سوسائٹی فیصلہ کرے گی کہ یہ صحیح ہے یا غلط ہے گناہ ہے یا ثواب ہے تو آج یہ بنیاد ہے۔ دنیا میں دو بنیادوں پر عالم کا نظام چل رہا ہے ایک اکثریت کیا چاہتی ہے اور ایک یہ ہے کہ انسان کی عقل کیا کہتی ہے دو بنیادیں ہیں جبکہ ہماری بنیاد ہے کہ سارے انسان بھی جمع ہو جائیں تو وہ نہ طلاق کو حرام کر سکتے ہیں نہ حرام کو طلاق کر سکتے ہیں، جو اللہ نے کہہ دیا وہ آخری بات ہے۔ وحی فیصلہ کن ہے تو ہمیں دنیا میں اس بات کو لے کر کھڑا ہوتا ہے کہ انسانوں میں آخرت کی بہبود اور کامیابی صرف وحی کی اتباع میں ہے۔

تو ہم میں ایک پادری سے مسائل پر بات چیت ہو رہی تھی تو ان سے ایک بات ہم نے کہی کہ وہ یک بات پر ہم اور آپ متفق ہیں آپ بھی مانتے ہیں کہ دنیا میں بہترین دور سبھر اور امن کا دور اور اچھا دور انسانیت کا وہ تھا جب انسان وحی کی اتباع کرتا تھا، آسمانی وحی کے تابع تھا تو اب دونی راستے ہیں یا تو وحی کی اتباع کرے یا خواہشات کی اتباع کرے تیرا کوئی راستہ نہیں ہے۔ یہ آپ بھی مانتے ہیں اور ہم بھی مانتے ہیں انسانیت کے لئے بہترین دور، امن کا شہر، کامیابی کا دور اور بہبودی کا دور تھا جب انسان آسمانی ہدایت پر چلتا تھا آسمانی وحی کی اتباع کرتا تھا۔ اب آپ اس بات کی اور تحقیق کر لیجئے کہ جتنی آسمان سے وحی اتری ہیں حضرت آدم علیہ السلام سے لے کر سرد و دو عالم ﷺ تک ان وحیوں میں سے کون سی وحی انسانیت کے لئے محفوظ ہے بس اس کی تحقیق کر لیں آپ کو پہاڑ جائے گا کون سی وحی محفوظ ہے اس وقت جو ہمیں دنیا میں جیٹھی درپیش ہے اور کہا جا رہا ہے کہ بس مذہب کا دور ختم ہو گیا اور اب ہماری عقل کامل ہو گئی اور ہم گویا اتنے بالغ ہو گئے عقلی اعتبار سے کہ اب ہمیں کہیں باہر سے ہدایت لینے کی ضرورت نہیں ہے، ہمیں اس فلسفہ کو درکرنا ہے ہر دور میں علماء نے یہ کیا ہے یا نہیں کیا؟ جب قند اٹھا ہے یونانی علوم کا فلسفہ یونانی کا تو امام غزالی، امام رازی اور شیخ الاسلام ابن تیمیہ کافی اچھے لوگ کھڑے ہوئے اور انہوں نے فلسفے کے جیٹھیں کو قبول کیا، اس کا جواب دیا اس کا مقابلہ کیا، اسلام کی اور وحی کی برتری ثابت کی، جواب دیا یا نہیں دیا؟ اور آج تک ہم وہی جواب دیتے چلے جا رہے ہیں صدیوں پہلے سوالات ختم ہو گئے۔ (یعنی اس وقت کے بعض سوالات ختم ہو گئے ہیں نہ کہ سب) لیکن ہم وہی جواب دیتے چلے جا رہے ہیں، اور فلسفہ جدید نے جو سوالات پیدا کئے، بھی ایک تو ہے علوم تقلیلیہ قرآن، حدیث، فرقہ جو فلی علوم ہیں وہ تو غیر متبدل ہیں اس کے بارے میں تبدیلی کا تو سوچنا بھی حرام ہے، لیکن ایک ہے عقلی علوم، وہ ہر دور کے علوم ہیں۔ ہم نے آج کے عصری علوم کو بھلا کیا ہوا ہے۔ آج کے انسانوں کی ذاتی سطحیں کیا ہیں؟ آج کی کوئی بات اگر آپ کسی تعلیم یا فتنہ آدمی کو یا یورپ کے کسی آدمی کو کہنا چاہیں تو آپ کا اسلوب بھی کچھ اور ہو گا۔ حضرت علی رضی اللہ عنہ نے فرمایا

حاکم الناس علی قدر عقولہم ان کی وتنی سطح پہلے معلوم کریں پھر ان سے بات کریں آج ہو یہ رہا ہے کہ ہم اپنے انداز میں اپنے طرز پر دین کا کام کئے جا رہے ہیں لیکن ہم اس بات کی کوشش نہیں کر رہے کہ دنیا میں ہماری اور ذمہ داریاں کیا کیا ہیں؟ جو طالب بن کر آگئے وہ بھی ہماری ذمہ داری میں ہیں جو عصری اسکولوں میں جا رہے ہیں ۲۵ فیصد بچے یا اس سے زیادہ وہ بھی ہماری ذمہ داری میں ہے، وہ ہیں تو مسلمان، پھر پورے عالم کے متعلق ہماری ذمہ داریاں ہیں

نبیوں کے دو کام ہوتے تھے سارے نبیوں کے، ایک تو انسانوں کو اپنے خالق کا تعارف کرانا اس سے تعلق جوڑنا اور دوسرا یہ کہ ہر دور میں کچھ لوگ وسائل اور ذرائع، پیداوار اور رزق پر قابض ہو کر خدا بن بیٹھتے ہیں، اور انسانوں سے اپنی عبادت کرواتے ہیں ان کی خدائی کو توڑنا چاہئے، نمرود ہو، فرعون ہو قیصر و کسری ہو یا آج کے خدا ہوں انسانیت کو ان کے چنگل سے ان کے مظالم سے ان کی پکڑ سے نکال کر آزاد کرنا ہے جس طرح صحابہ جب ایران گئے تو انہوں نے یہی کہا ہم کیوں آئے ہیں یعنی ہم اس لئے آئے ہیں تاکہ لوگوں کو انسانوں کی غلامی سے نکال کر خدا کی غلامی میں داخل کریں۔ ومن ضيقۃ الی سعة دنیا کی شکیوں سے نکال کر انہیں وسعت دیں، دنیا کی من جوور الادیان الی عدل الاسلام دنیا کے باطل دینوں کے ظلم و ستم سے نکال کر اسلام کے عدل سے نواز نے کے لئے آئے ہیں، ہر انسان کو برابری کی سطح پر عزت و اکرام اور آزادی دلوانے کے لئے آئے ہیں۔ آج پھر ہماری غفلت سے دنیا میں جہالت کا دور و راپس آگیا ہے۔

جهالت کسے کہتے ہیں: مولانا علی میان رحمۃ اللہ علیہ نے ارشاد فرمایا تھا جہالت کہتے ہیں نہ جاننے کو اور جاہلیت کہتے ہیں جان کرنے مانے کو، جہالت ہے نہ جاننا اور جاہلیت ہے جان کرنے ماننا۔ اور جاہلیت کسی خاص دور کا نام نہیں ہے کہ اسلام سے چودہ سو سال پہلے جاہلیت تھی۔ جاہلیت آج جدید دنیا میں غالب ہے، آج بھی جاہلیت ہی کا دور ہے۔ جاہلیت اسے کہیں گے ہر وہ نظام ہر وہ طرز زندگی جو دھی کی تعلیمات سے ہٹ کر ہو وہ

جامعیت ہے جس کی بنیاد آسمانی وحی پر نہ ہو کتاب اللہ پر نہ ہو وہ جامیت ہے۔ تو جو علم کے مراکز ہیں اس لئے ہیں کہ ہم اس علم کے انوارات لے کر یہاں سے انھیں اور دنیا کی جہالت کے اندر ہمہ کو ختم کریں انسانوں کو ان کے اصل مقام اور خالق سے متعارف کرائیں۔

اللہ تعالیٰ نے آپ کو منتخب کیا ہے ہزاروں اور لاکھوں انسانوں میں سے، پاکستان میں کروڑوں کی تعداد میں لوگ بنتے ہیں ان میں سے چند ہزار کو اللہ منتخب کرتا ہے اپنے دین کے لئے اور اس کی تعلیم حاصل کرنے کے لئے تو یہ اللہ کا انتخاب ہے۔ بڑے سے بڑے ڈاکٹر کو آپ دیکھیں ان کو کس لئے منتخب کیا ہے جاتا ہیں مریضوں کا پیشافت پا خانہ دیکھتے ہیں چیرپھاڑ کرتے ہیں ان کی زندگی کیا ہے؟ بڑے سامنہ دان ہیں چاند پر جاتے ہیں تو وہاں کی مٹی، پھر پر ہی تحقیق کرتے ہیں، خدا نے انسانوں کو کہاں کہاں لگا رکھا ہے کسی کو پہاڑ توڑنے پر کسی کو میراں بنانے پر، مگر ہمیں ہماری بغیر کسی اہلیت کے خدا نے منتخب کر لیا قرآن پڑھنے کے لئے احادیث کو پڑھنے کے لئے اس کو سمجھنے کے لئے علم دین حاصل کرنے کے لئے، یہ کتنا بڑا خدا کا انعام ہے خدا کا جو انعام اور احسان ہے اس کا صحیح معنی میں شکرانہ یہ ہے کہ ہم اپنے آپ کو دلی طور پر اس کے لئے خاص کر لیں کہ ہمیں دنیا میں اسے سیکھنا بھی ہے عملی زندگی میں بھی لانا ہے پھیلانا بھی ہے اور اسے غالب بھی کرنا ہے۔ ہم مخفی بھر حضرات اس بات کے لئے اپنے آپ کو آمادہ کر لیں تو انشاء اللہ پھر اللہ کے لئے کوئی بعد نہیں ہے اور ہمارا ایمان ہے یقین ہے کہ کل سورج نکلے گا اسی طرح یقین ہے کہ وہ وقت بہت جلدی آئے گا جب ہر کسے پکے گھر میں اسلام داخل ہو گا۔

وَمَا عَلِمْنَا إِلَّا الْبَلَاغُ الْمَبِينَ -